



ଆର୍ଥିକ ବ୍ୟାପାର ସଂକ୍ରାନ୍ତ କ୍ୟାବିନେଟ କମିଟି

ମହୁରାଇ-ଭାଞ୍ଜି, ମାନିୟାଡ଼ି-ଚୁଟିକୋରିନ ମଧ୍ୟରେ ରେଳପଥ ଦୋହରୀକରଣ ଓ ବିଦ୍ୟୁତୀକରଣ ପ୍ରସ୍ତାବକୁ କ୍ୟାବିନେଟ ମଞ୍ଜୁରି

Posted On: 02 AUG 2017 8:41PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ ଅର୍ଥନୈତିକ ବ୍ୟାପାର ସଂକ୍ରାନ୍ତ କେନ୍ଦ୍ର କ୍ୟାବିନେଟ କମିଟି ବୈଠକରେ ତାମିଲନାଡୁର ମହୁରାଇ-ଭାଞ୍ଜି ଏବଂ ମାନିୟାଡ଼ି-ଚୁଟିକୋରିନ ମଧ୍ୟରେ ରେଳପଥ ଦୋହରୀକରଣ ସହିତ ବିଦ୍ୟୁତୀକରଣ ପ୍ରସ୍ତାବକୁ ଅନୁମୋଦନ ମିଳିଛି ।

ଏହି ରେଳଲାଇନର ମୋଟ ଲମ୍ବ 160 କିମି । ଏହି ପ୍ରକଳ୍ପ ପାଇଁ ମୋଟ 1182.31 କୋଟି ଟଙ୍କା ବ୍ୟୟ ଅଟକଳ କରାଯାଇଛି ଏବଂ ସମ୍ପୂର୍ଣ୍ଣ ହେବା ଲାଗି ବାର୍ଷିକ 5% ଅତିରିକ୍ତ ବ୍ୟୟ ସହିତ ମୋଟ 1272.51 କୋଟି ଟଙ୍କା ଖର୍ଚ୍ଚ ହେବ ।

ଏହି ପ୍ରକଳ୍ପ 2020-21 ସୁଦ୍ଧା 4 ବର୍ଷ ମଧ୍ୟରେ ସମ୍ପୂର୍ଣ୍ଣ ହେବ । ଏହି ପ୍ରକଳ୍ପ ଦ୍ଵାରା 38.40 ଲକ୍ଷ ପରୋକ୍ଷ ଓ ପ୍ରତ୍ୟକ୍ଷ କାର୍ଯ୍ୟ ଦିବସ ସୃଷ୍ଟି ହେବ ।

ପ୍ରକଳ୍ପ ଦ୍ଵାରା ମାଲ ଏବଂ ଯାତ୍ରୀବାହୀ ଟ୍ରେନଗୁଡ଼ିକର କେବଳ ବେଗ ବଢ଼ିବ ନାହିଁ, ବରଂ ଭବିଷ୍ୟତରେ ରେଳ ଗ୍ରାହକରେ ଏହା ଅତିରିକ୍ତ କ୍ଷମତା ଯୋଡ଼ିବ ।

(Release ID: 1498438) Visitor Counter : 2

